

# پستو

دریمہ برخہ

لیکوال: محمد رحیم درانی

د بخښونکي او مهربان خدای په نامه

## حمد

همه واره په تسبیح د دۀ مشغول دي  
هر ماهي یې په دریاب کښې حمد وايي  
حد پایان یې هیڅ سړي موندلې نه دے  
نه یې مثل نه یې مثال نه یې مکان شته  
پاک یې وگڼه بې شکه بې گومانه  
نۀ یې څوک په سترگو ویني نه لیدې شي  
که ملک دے که پیر دے که انسان دے  
هر مارغه یې په چمن کښې ثنا خوان دے  
معرفت یې هسې بحر بې پایان دے  
دې بې مثله بې مثاله بې مکان دے  
له هغه چې د چا شک د چا گومان دے  
او بې چونه بې چگونه نمایان دے

نوي ټکي:

همه واره: همه دۀ: این (اشاره برای نزدیک و ذي روح)  
منوندل: پیدا کردن هسې: بې فایده/ مفت/ شان/ لکه  
پیر: جن دریاب: دریا مارغه: پرندہ  
گومان: ظن/ شک ویني: میبیند (لیدل)

## مشق

۱. د دې نظم نثر ولیکئ
۲. د لاندنيو ټکو څخه جملې جوړې کړئ:
- دۀ، همه، واره، پیر، دریاب، مارغه، ویني، گومان، هسې، منوندل
۳. د لاندنيو ټکو متضاد ولیکئ.

| تور | ورځ | لنډ | مانېام | نوې | خندل |
|-----|-----|-----|--------|-----|------|
|     |     |     |        |     |      |

## افغانستان

افغانستان زموږ خوږ اسلامي هیواد دے. گران افغانستان ښکلي باغونه او رنگارنگ میوې لري. زموږ هیواد هسک او جگ غرونه لري. لوي لوي سیندونه او ارزښتمن کانونه هم لري. موږ ټول د خپل هیواد بچیان یو. خپله خاوره او وطن راباندې گران دے، او پر موږ د مور په څېر حق لري. موږ خپل هیواد تل خپلواک ساتو او د ابادۍ او ودانۍ په لاره کښې یې زیار باسو.

نوي ټکي:

هیواد: کشور هسک/جگ: لوړ سیندونه: دریابونه/دریاها ارزښتمن: باارزش کانونه: ذخائر  
څېر: مثل خپلواک: خودمختار وداني: ابادي

## ګرایمر:

نږدې ماضي: (در فارسی مثل کرده است، خورده است و...) د ټولو مصدرونو څخه د شپږو کومکي فعلونو په مرسته جوړېږي چې عبارت دي له: یم، یو، یې، یئ، دے، دي، ده، دي. (۱) د لام والا، ول والا او یدل والا مصدرونو څخه په پای کېنې د شپږو کومکي فعلونو په ورزیاتولو څخه جوړېږي. لکه:

| مفرد متکلم | جمع       | مفرد     | جمع      | مفرد مذکر | جمع مذکر | مفرد مؤنث | جمع مؤنث |
|------------|-----------|----------|----------|-----------|----------|-----------|----------|
| تल्ली یم   | تल्ली یوو | تल्ली یې | تल्ली یئ | تल्ली دے  | تल्ली دي | تल्ली ده  | تल्ली دي |
| لاړ یم     | لاړ یوو   | لاړ یې   | لاړ یئ   | لاړ دے    | لاړ دي   | لاړ ده    | لاړ دي   |

(۲) د "ول" او "کول وال" مصدرونو کېنې تر فعلي صفت وروسته کومکي فعلونه راوړل کېږي، لکه:

| مفرد متکلم        | جمع               | مفرد               | جمع                 | مفرد مذکر          | جمع مذکر             | مفرد مؤنث          | جمع مؤنث             |
|-------------------|-------------------|--------------------|---------------------|--------------------|----------------------|--------------------|----------------------|
| وینس کړې یم       | وینس کړي یوو      | وینس کړې یې        | وینس کړي یئ         | وینس کړې دے        | وینس کړي دي          | وینس کړې ده        | وینس کړې دي          |
| مرايیدار کرده است | مرايیدار کرده است | تورايیدار کرده است | شمارايیدار کرده است | اورايیدار کرده است | انهارايیدار کرده است | اورايیدار کرده است | انهارايیدار کرده است |

(۳) یدل والا مصدرونو څخه د شول د فعل صفت وروسته کومکي فعلونه راوړل کېږي. لکه:

| مفرد متکلم  | جمع          | مفرد        | جمع         | مفرد مذکر   | جمع مذکر    | مفرد مؤنث   | جمع مؤنث    |
|-------------|--------------|-------------|-------------|-------------|-------------|-------------|-------------|
| وینس شوې یم | وینس شوي یوو | وینس شوې یې | وینس شوي یئ | وینس شوې دے | وینس شوې دي | وینس شوې ده | وینس شوې دي |

(۴) له حکمي متعدي مصدر وروسته څخه له فعلي صفت څخه د نارینه جمع (جمع مذکر) په بڼه جوړېږي لکه: خندل

| مفرد متکلم  | جمع           | مفرد        | جمع           | مفرد مذکر    | جمع مذکر      | مفرد مؤنث    | جمع مؤنث      |
|-------------|---------------|-------------|---------------|--------------|---------------|--------------|---------------|
| ما خندلي دي | مونږ خندلي دي | تا خندلي دي | تاسو خندلي دي | هغه خندلي دي | هغوي خندلي دي | هغې خندلي دي | هغوي خندلي دي |
| ما ژړلي دي  | مونږ ژړلي دي  | تا ژړلي دي  | تاسو ژړلي دي  | هغه ژړلي دي  | هغوي ژړلي دي  | هغې ژړلي دي  | هغوي ژړلي دي  |

## مشق

۱. د خپل هیواد په هکله پینځه جملې ولیکئ

۲. له لاندنیو ټکو او ترکیبونو څخه جملې جوړې کړئ

هیواد، ارزښتمن، خپلواک، خپل وطن، سیندونه، ښکلي باغونه، خپله خاوره، په خبر

۳. د لاندنیو جملو فعلونو ته په پام سره په پښتو کېنې ژباړه وکړئ

۱. کشور ما افغانستان یک کشور خودمختار است. ۲. تو به دنبال او خیلی گریه کرده اید. ۳. تو خیلی میخندیدید. ۴. تو از خواب بیدار شده اید. ۵. دو سال قبل من به کشور خورم رفته ام. ۶. گل مخی پارسال به کابل رفته است. ۷. ایا تو به کشور خود رفته اید. ۸. او در کنار دریا نشست تو نشسته اید و من هم می نشینم. ۹. من غذا می خورم زیرا که تو خورده اید. ۱۰. او برای من، قابل عزت و باارزش است.

## ساعت څه وايي

واوره څه وايي ټک ټک د هر ساعت  
وويريربه له لټۍ او بيکارۍ  
کوچنۍ ستنه د ساعت په کرارۍ  
وايي واوره چې شو تېر هغه شو هېر  
ځان کړه ما غوندې توانا او خواري کښ  
کهالي به دې په خوب کړي سترگې پټې  
د هر چا ژوند د تلې په سبا  
څوک چې نه خوري نن د بلې ورځې غم  
که هوبنيار يې اوسه وينس په لياقت  
له سبقه غفلت مه کړه يو گړۍ  
په خوږه ژبه بڼه لاره درنښي  
هوبنيار نه گړځي په تېرو پسې ډېر  
شپه او ورځ کوه سبا ته دې کونښ  
درته وبه تېرې هره لار د گټې  
چې سبا لري ژوندې د په رښتيا  
قبلوي به دوي سبا د بل ستم

نوي ټکي:

واوره: بشنو (اوریدل) اوسه: (اوسیدل) باش وینس: بیدار وويريربه: بترس لټۍ: کاهلی  
سبق: درس کوچنۍ: کوچک کراري: ارامش هېر: فراموش غوندې: مثل ستنه:  
ستون/عقربه/سوزن خواري کښ: زحمت کش کهالي: کاهلی پټول: پوشاندن تړل: بستن  
رښتيا: راست.

گرایمر:

لرې ماضي: (در فارسی مثل کرده بود، خورده بود و...) د ټولو مصدرنو څخه د اوو کومکي فعلونو په مرسته  
جوړېږي چې عبارت دي له: (وم، وو، وې، وئ، ؤ، وو، وه، وې)  
۱. (د لام والا، ول والا او یدل والا مصدرنو څخه په پای کې د اوو کومکي فعلونو په ورزیاتولو څخه  
جوړېږي. لکه:

| مفرد متکلم | جمع متکلم | مفرد مخاطب | جمع مخاطب | مفرد مذکر غایب | جمع مذکر غایب | مفرد مؤنث | جمع مؤنث |
|------------|-----------|------------|-----------|----------------|---------------|-----------|----------|
| تللي وم    | تللي وو   | تللي وې    | تللي وئ   | تللي ؤ         | تللي وو       | تللي وه   | تللي وې  |
| لاړوم      | لاړوو     | لاړوې      | لاړوئ     | لاړؤ           | لاړوو         | لاړه وه   | لاړې وې  |
| راغلي وم   | راغلي وو  | راغلي وې   | راغلي وئ  | راغلي ؤ        | راغلي وو      | راغلي وه  | راغلي وې |

(۲) د "ول" او "کول وال" مصدرونو کښې تر فعلي صفت وروسته کومکي فعلونه راوړل کېږي، لکه:

| مفرد متکلم      | جمع متکلم         | مفرد مخاطب        | جمع مخاطب          | مفرد مذکر غایب    | جمع مذکر غایب       | مفرد مؤنث         | جمع مؤنث            |
|-----------------|-------------------|-------------------|--------------------|-------------------|---------------------|-------------------|---------------------|
| وینس کړې وم     | وینس کړي وو       | وینس کړې وې       | وینس کړي وئ        | وینس کړې ؤ        | وینس کړي وو         | وینس کړې وه       | وینس کړې وې         |
| مور کړې وم      | ماره کړي وو       | مور کړې وې        | ماره کړي وئ        | مور کړې ؤ         | ماره کړي وو         | مړه کړې وه        | مړې کړې وې          |
| پخلا کړې وم     | پخلا کړي وو       | پخلا کړې وې       | پخلا کړي وئ        | پخلا کړې ؤ        | پخلا کړي وو         | پخلا کړې وه       | پخلا کړې وې         |
| مراسیر کرده بود | مارا سیر کرده بود | تورا سیر کرده بود | شمارا سیر کرده بود | اورا سیر کرده بود | انهارا سیر کرده بود | اورا سیر کرده بود | انهارا سیر کرده بود |

(۳) یدل والا مصدرونو څخه د شول د فعل صفت وروسته کومکي فعلونه راوړل کېږي. لکه:

| مفرد متکلم    | جمع متکلم      | مفرد مخاطب    | جمع مخاطب      | مفرد مذکر غایب | جمع مذکر غایب  | مفرد مؤنث    | جمع مؤنث       |
|---------------|----------------|---------------|----------------|----------------|----------------|--------------|----------------|
| وینس شوې وم   | وینس شوي وو    | وینس شوې وې   | وینس شوي وئ    | وینس شوې ؤ     | وینس شوې وو    | وینس شوې وه  | وینس شوې وې    |
| ستړې شوې وم   | ستړې شوي وو    | ستړې شوې وې   | ستړې شوي وئ    | ستړې شوې ؤ     | ستړې شوي وو    | ستړې شوې وه  | ستړې شوې وې    |
| خسته شده بودم | خسته شده بودیم | خسته شده بودي | خسته شده بودید | خسته شده بود   | خسته شده بودند | خسته شده بود | خسته شده بودند |

(۴) له حکمي متعدي مصدر وروسته څخه له فعلي صفت وروسته د نارینه جمع (جمع مذکر) په بڼه جوړېږي لکه:

| مفرد متکلم  | جمع متکلم     | مفرد مخاطب  | جمع مخاطب     | مفرد مذکر غایب | جمع مذکر غایب | مفرد مؤنث    | جمع مؤنث      |
|-------------|---------------|-------------|---------------|----------------|---------------|--------------|---------------|
| ما خندلي وو | مونږ خندلي وو | تا خندلي وو | تاسو خندلي وو | هغه خندلي وو   | هغوي خندلي وو | هغې خندلي وو | هغوي خندلي وو |
| ما ژړلي وو  | مونږ ژړلي وو  | تا ژړلي وو  | تاسو ژړلي وو  | هغه ژړلي وو    | هغوي ژړلي وو  | هغې ژړلي وو  | هغوي ژړلي وو  |

یاد اښت:

۱. د لرې ماضي او نږدې ماضي د منفي جوړولو لپاره د "نه" ادات له فعلي صفت څخه وروسته استعمالېږي لکه: راغلې نه یم، راغلې نه وم، خندلي نه دي، خندلي نه وو، ستړې شوې نه یم، ستړې شوې نه وو، مور کړې نه وم، مور کړې نه یم او نور....

۲. کله کله د تاکید لپاره (نه وم) یا (نه یم) له فعلي صفت څخه د مخه استعمالېږي لکه: نه یم راغلې، نه وم راغلې، نه وم تللې، نه یم تللې، ما نه وو خندلي، ما نه دي خندلي، ما کار نه ؤ کړې، ما کار نه دے کړے. تۀ ستړې نه وې شوې، زۀ ستړې نه یم شوې، کله کله هم په دې بڼه یې منفي هم استعمالیدې شي بې له دې چې څه تاکید پکښې وي. خودا لهجې او ویلو پورې اړه لري.

## مشق

۱. د پورتنی نظم نثر ولیکئ
۲. د لاندنیو جملو ژباړه وکړئ
۱. دوست شما چه می گوید. ۲. انها روز پنجشنبه به کربلا رفته بودند. ۳. من خیلی خسته شده ام. ۴. او به من گفت تو خیلی زحمت کش هستی. ۵. من اهل افغانستان هستم ولې در پشاور زندگی می کنم. ۶. ما صبح بیدار شده بودیم. ۷. تو در ماه شعبان خیلی خندیده بودید. ۸. من هفت سال پیش از اینجا رفته ام. ۹. ما تو را فراموش کرده ایم. ۱۰. من همیشه کشور خود را مثل مادر خود میدانم.
۴. د لاندنیو مثالونو په مرسته خالي ځایونه ډک کړئ
- که کوچنی ستنه په دوه وي او لویه ستنه په درې وي نو پاؤ باندې دوه بجې دي.
- که کوچنی ستنه څلور او پینځه تر مینځ وي او لویه ستنه په شپږ وي نو څلور نیمې بجې دي.
- که کوچنی ستنه شپږو ته نږدې وي او لویه ستنه په نهه وي نو پاؤ کم شپږ بجې دي.
- که کوچنی ستنه په دولس وي او لویه ستنه په دوه وي نو لس لپاسه دولس بجې دي.
- که کوچنی ستنه په درې وي او لویه ستنه هم په درې وي نو ..... بجې دي.
- که کوچنی ستنه د درې او څلور تر مینځ وي او لویه ستنه په شپږ وي نو ..... بجې دي.
- که کوچنی ستنه نهو ته نږدې وي او لویه ستنه په نهه وي نو ..... بجې دي.
- که کوچنی ستنه په لس وي او لویه ستنه په یو وي نو ..... بجې دي.
- که کوچنی ستنه لسو ته نږدې وي او لویه ستنه په اته وي نو ..... بجې دي.

## خپلواکي

خپلواکي د خدای لوی نعمت دے.

انسانان د خپلواکۍ سره مینه لري، حیوانات او مرغان هم خپلواکي خونوي. څوک چې د بل خپلواکي اخلي هغه خپله خپلواکي هم له لاسه ورکوي.

وايي چې یوه ورځ یو ښکاري په غرنۍ سیمه وروبر شو گوري چې یو زمره د غره په سر ویده دے، ښکاره په زمري د ټوپک وکړ زمره ولگیده او زخمي شو خو ښکاري په زورتیا د زمري کور ته ورغے فکريې کاوه چې زمره مړ دے، زخمي (ژوبل شوي) زمري ټوپک کړ، ښکاري چې ډېر ښکار یې کړې ؤ او نورې گولۍ ورسره نه وې، ځای نه یې دفاع ونه کړې شوه، د زمري په خوله ټوټې ټوټې شو.

له دې درس څخه دا نتیجه اخیستل کیږي چې چا ته خپله خپلواکي گرانه وي د نورو خپلواکۍ ته په درنه سترگه گوري. مونږ باید د نورو انسانانو بلکه د ځناور د خپلواکۍ خیال وساتو، مارغان په پینجرو کښې بند نه کړو ځکه چې دا ښه کار نه دے. او بیا د انسانانو خپلواکي اخستل خو لا زیاته بده خبره ده او د دنیا هیڅ یو مذهب هم د دې کار اجازه نه ورکوي. هر څوک چې د بل خپلواکي اخلي خپله خپلواکي هم له لاسه ورکوي په دې هکله خوشحال خان بابا فرمایي:

کوهي مۀ کنه د بل سړي په لار کښې

چېرې ستا به د کوهي په غاړه لار شي

نوي ټکي:

اخلي: (اخستل) ميگيرد ورکوي: ميدهد ښکاري: ښکاري غرنۍ سيمه: منطقه کوهي  
وربرابر شو: به ان طرف راه افتاد گوري: ميپيښد (کتل) زمرۍ: شير ويده: خوابيده ټوپک: تفنگ  
ولگيد: (تېر خورد) لگيدل: خوردن زپورتيا: شجاعت گولي: فشنگ (چيز گرد) ټوټې ټوټې: قطعه قطعه  
کوهي: چاه مه کنه: نکند چپرې: کجا/گاهي غاړه: کنار

### مشق

۱. د لاندنيو پوښتونو ځوابونه وليکئ

الف: خپلواکي څه ته وايي؟

ب: ښکاري ولې ټوټې ټوټې شو؟

ج: ولې بايد د بل د خپلواکۍ خيال وساتو؟

د: د خوشحال خان بابا د دې شعر مطلب څه دے؟

۲. له لاندنيو ټکو څخه جملې جوړې کړئ

اخستل، ورکول، ښکاري، سيمه، کتل، زمرۍ، گولي، زپورتيا، کوهي، کنل، غاړه

۳. د لاندنيو ټکو مترادف وليکئ او جملې ترې جوړې کړئ

| ښکلې | ابادي | هسک | لټي | ازادي | مثل | گومان | زخمي | چپرې |
|------|-------|-----|-----|-------|-----|-------|------|------|
|      |       |     |     |       |     |       |      |      |

گرايمر:

د حال فعل د استمرار او نه استمرار له مخې په درې ډوله دے:

(۱) جاري حال يا استمراري: هغه دے چې په حال زمانه کښې يو کار په پرله پسې او دوامداره توگه څرگند کړي:

لکه زلمې ليک ليکي، زه کار کوم، دې ډوډۍ خوري

(۲) مطلق حال (مضارع) يا شرطي: په حال زمانه کښې د يو کار په کيدلو او امکان په مطلقه توگه (د استمرار له

قيده پرته) دلالت وکړي شرطي حال د زياتو مطالبو لکه د "هيلې، پوښتنې، تاکيد، احتمال، شک، شرط، او د

نورو د څرگندولو لپاره استعمالېږي لکه: کاشکې يو ليک وليکي، ليک درته وليکم؟ بايد ليک وليکې،

گوندي راشي، که خط وليکې ښه به وي.

(۳) امکاني حال: چې په حاضره زمانه کښې د يو کار په قدرت او امکان دلالت کوي، لکه: زه کار کولې شم، دې

خط ليکې شي.

جاري حال (استمراري)

له بيله بيلو فعلونو څخه په بيلا بيلو بڼو جوړېږي په دې کښې ځينې قانوني تغيير منوونکي مصدرونه دي او

ځنې غېر قانوني تغيير منوونکي مصدرونه دي او ځينې تغيير نه منوونکي مصدرونه دي چې له بيانولو يې ډډه

کوو، يوازې ځينې مثالونه يې بيانوو چې هم د دې په څېر دي چې ځينې وړاندې کوو:

۱. له تغییر نه مننوكي فعلونو څخه (چې ټول متعدي دي) داسې جوړېږي چې د لام له حذفولو وروسته متصل فعلي ضمېرونه راوړلې شي چې ټول تقریبا ۹۰ مصدرونه دي لكه: منل منم، پالل پالم، ویشل ویشم او نور
۲. په دې مصدرونو كښې د "لامونو" له حذفولو وروسته "ت" په "خ" بدلېږي:

| راتلل       | تلل       | درتلل     | بوتلل       | نتوتل    | الوتل      | جاروتل      |
|-------------|-----------|-----------|-------------|----------|------------|-------------|
| امدن        | رفتن      | امدن      | بردن        | داخل شدن | پرواز کردن | برگرداندن   |
| راځي        | ځي        | درځي      | بوځي        | ننوځي    | الوځي      | جاروځي      |
| پورې وتل    | لاندې وتل | وتل       | تېر وتل     | خطا وتل  | پرې وتل    | تر غاړې وتل |
| ان طرف رفتن | مشغول شدن | بيرون شدن | اشتباه کردن | خطا کردن | افتادن     | هم بغل شدن  |
| پورې وځي    | لاندې وځي | وځي       | تېر وځي     | خطا وځي  | پرې وځي    | تر غاړې وځي |

- او داسې نور مثالونه چې داسې صرف كېږي: زه ځم، ته ځې، هغه ځي او نور....
۳. هغه مصدرونه چې په "ايستل" يا "ويستل" پاي ته رسيدلي وي د حال فعل د جوړښت لپاره د "ايستل" پر ځاي "باسل" راوړل كېږي او د لام حذفولو وروسته په پاي كښې متصل ضمېرونو يو ځاي كېږي. لكه: تېر ايستل تېر باسم، ننه ايستل ننه باسم، ويستل وباسم او نور....
۴. هغه مصدرونه چې د مصري لام له مخه يې "ست" يا "شت" وي د ست يا شت له حذفولو وروسته متصل ضمېرونه يوځاي كېږي (بې له دې چې لام يې حذف شي) او كه د مصري لام له مخه يې "است" وي نو د "است" او مصري لام تر حذفولو وروسته متصل ضمېرونه راوړل كېږي لكه لاندني مثالونه:

| لوستل  | ويشتل           | كښينا ستل | راوستل | اخيستل      | څملا ستل   | راخيستل |
|--------|-----------------|-----------|--------|-------------|------------|---------|
| خواندن | زدن (با تير...) | نشستن     | اوردن  | خریدن/گرفتن | دراز كشیدن | برداشتن |
| لولي   | ولي             | كښيني     | راولي  | اخلي        | څملي       | راخلي   |

۵. له حكمي متعدي مصدرونو څخه داسې جوړېږي چې په ټولو صيغو كښې د مصري لام تر حذفولو وروسته، تر لومړي ټكي وروسته يو الف زياتېږي او په پاي كښې متصل فعلي ضمېرونه راوړل كېږي لكه خندل = خاندم

| مصدرونه  | خندل  | ژړل  | زنګل  | لمبل  | ويل  | غپل  |
|----------|-------|------|-------|-------|------|------|
| زه       | خاندم | ژاړم | زانګم | لامبل | وايم | غايم |
| مونږ     | خاندو | ژاړو | زانګو | لامبو | وايو | غاپو |
| ته       | خاندې | ژاړې | زانګې | لامبې | وايې | غاپې |
| تاسو     | خاندئ | ژاړئ | زانګئ | لامبئ | وايئ | غاپئ |
| هغه/هغوي | خاندې | ژاړې | زانګې | لامبي | وايي | غاپي |

۶. او ځينې داسې دي چې څه قاعده او قانون نه لري چې ځينې (مشهور) يې په لاندې توګه دي:

| مصدرونه | کتل            | لیدل           | وژل  | موندل | نښتل             | ختل       |
|---------|----------------|----------------|------|-------|------------------|-----------|
| ژباړه   | دیدن/نگاه کردن | دیدن/نگاه کردن | کشتن | یافتن | دعوی کردن/چسپیدن | بالا رفتن |
| حال     | گورم           | وینم           | وژنم | مومم  | نښلم             | خیژم      |



## پاکي

سليم چې يو تکړه او پوه زده کوونکې ؤ، خپلو ټولگيوالو به يې ډېر درناوې کاوۀ. ځکه دې د خپل ټولگي اول نومره هم ؤ. که څۀ هم سليم له يوې بزگرې کورنۍ څخه ؤ خو دۀ د نظافت سره ډېره مينه درلوده. تل به يې خپل زارۀ کالي ډېر پاک ساتل، مخکښې له دې چې سهار ښوونځي ته لاړ شي، دۀ به خپل لاسونه او غاښونه پاک ومينځل. بيا به يې خپل بوټونه رنګ کړل او ښوونځي ته به روان شو. يوه ورځ په ټولگي کښې ښوونکي ورته وويل: "سليم جانۀ! ته ډېر لايق او هوښيار هلک يې، ځکه ستا نظافت زما ډېر خوښ شو."

سليم ورته وويل: "هو! روغتيا او سلامتي په پاکوالي کښې ده. هر څومره چې د انسان نظافت ښه وي هغومره يې صحت ښه وي. که د انسان صحت ښه نه وي، نه شي کولاي چې د خپل ژوندانه کارونه په ښه توګه پرمخ بوځي. نو مونږ زده کوونکيو ته لازمه ده چې خپلې روغتيا ته پوره پاملرنه وکړو. له خاورو، ځڼو او چټليو څخه ځان وژغورو او مې ميوې او خراب خواړه ونه خورو چې بدن مو روغ او صحت مو جوړ وي. ښه ژوند په روغتيا کښې پروت دے خو زموږ ځينې ټولگيوال ډېر بې پروا دي ناپاکې ميوې خوري چې ټول د انسان صحت ته ضرر رسوي او په ناروغۍ اخته کيږي، ځينې زده کوونکي شته چې خپلو کاليو، د سر وينتو او نوکونو ته هيڅ پاملرنه نه کوي، چې دا د دوي د تنبلۍ غټه نښه ده ځکه ښه زده کوونکي تل خپل غاښونه، مخ، لاسونه او ځان پاک مينځي او په اونۍ کښې يو وار خپل نوکونه پرېکوي چې دا ټول له يوې خوا د انسان نظافت او پاکوالي ته او له بلې خوا روغتيا ته پوره ګټه رسوي.

ښه زده کوونکي هغه څوک دي خپلې روغتيا او نظافت ته پوره پاملرنه کوي، روغتيا د انسان د برۍ يوه برخه او ناروغي د انسان د ناکامۍ سبب ګرځي. راځئ چې خپل پاکوالي، نظافت او روغتيا په رښتينې توګه وساتو. چې په ناروغو اخته نه شو.

(د شپږم ټولگي يو لوست)

نوي ټکي:

تکړه: توانا درلودل: لرل روان شو: راه افتاد (روانيدل) څومره: چقدر هغومره: همانقدر  
پرمخ بوتلل: جلو بردن (پرمختګ: ترقي) ځڼه: آشغال چټلې: ناپاک، سخا، گنده، پليت، خيرن ککړ و...  
ژغورل: ساتل اوم: ناپخته/ نه رسیده پروت: ماندن اخته: مشغول نوک: ناخن پريکول: بریدن  
بري: موفقیت توګه: طور

يادابښتونه:

۱. که فاعل او مفعول دواړه څرګند نومونه وي يا فاعل ځانله خپلواکه ضمير وي نو په دغه صورت کښې فاعل د مفعول څخه د مخه راځي لکه: سليم حميد وواهه، ما حميد ته ډوډۍ ورکړه، او په هغه صورت کښې چې فاعل ناخپلواک ضمير وي هلته مفعول د مخه راځي لکه: سليم مې وليد، زۀ دې وليدم.

۲. په لازمي، حالي او استقبالي متعدي افعالو کښې فعل عموماً د فاعل تابع وي او په ماضي متعدي افعالو کښې فعل د مفعول تابع وي يعنې په لومړي کښې له فاعل او په دويم کښې له مفعول سره سم راځي لکه: لازمي فعلونه: سليم ولاړ، رحيمه ولاړه، هلکان ولاړل، اينجلۍ لاړې، ښځې کښيناتې، سړي کښينا ستل.

متعدي حال استقبالي متعدي: زه مالگه اخلم، ته غوښه اخلي، هغه به اوبه وڅښي.  
 متعدي ماضي: هغه ډوډۍ وخوړه، هغه انار وخوړ. هغه اوبه وڅښي. ما مالگه اخستلې ده. ما غوړي اخستي دي. ما اوږه اخستي دي. تا ډوډۍ خوړلې وه. او نور.....  
 ۳. ارتباطي ادا ت په پښتو کښې په دوه ډوله دي: سرينه (سابقه) چې د مدخول په سر کښې راځي لکه: (په، پر، د، تر، له، بې، پسینه (لاحقه) چې له مدخول څخه وروسته راځي لکه (له، ته، لره، نه، څخه، لپاره، باندې، کښې، لاندې، پورې، پشان، غوندې، په څېر، پسې، راسې)

### مشق

۱. د لاندنيو ټکو په مرستې سره خالي ځايونه ډک کړئ  
 اخته، نوکونه، توگه، بري، پرمختگ، ځخله، پريکول، اوم، تکړه، هغومره  
 مونږ ته پکار دي چې په اونۍ کښې يو ځل خپل.....پريکوو او.....خواره ونه خورو ځکه چې په ناروغۍ.....نه شو. څومره چې انسان.....وي.....د درناوي وړ وي. د مثال په .....وايي  
 کوهې مه کنه د بل سړي په لار کښې چېرې ستا به هم د کوهي په غاړه لار شي ښه خوي د انسان د .....او.....سبب گرځي. په کار دا دي چې په لارو کښې .....نه اچوو.  
 ۲. د لاندنيو جملو ژباړه وکړئ.

۱. من ديروز غذا خوده بودم. ۲. او صبح دندانهای خود را شسته است. ۳. اسلام اجازه نمی دهد که کسی ازادی دیگران را بگیرد. ۴. من او را مثل دشمن خودم زده ام. ۵. من با شجاعت از همکلاسی های خودم دفاع می کنم. ۶. پارسال خیلی از برادران افغانی به کشور خود رفته بودند. ۷. اگر اختیار هر انسان در دست خودش بود هیچ کس حصه بد را دوست نمی داشت. ۸. هر قدر که انسان دیگران را احترام کند دیگران همانقدر دیگران هم او را احترام خواهند کرد. ۹. جنگیدن برای دفاع از خود سخن بدی نیست. ۱۰. من همراه برادرم از قندهار به کابل با اتوبوس آمده بودم.  
 ۳. د لاندنيو پوښتنو ځوابونه وليکئ.

۱. د سليم ټولگيوالو ولې د هغه درناوې کاوه؟  
 ۲. سليم د خپلو ځينو ټولگيوالو په هکله څه وويل؟  
 ۳. ولې وايو چې: "روغتيا د برۍ يوه برخه ده"؟  
 ۴. د ښې زده کړې لپاره لاندني متن فعلونو او سرينې او پسينې ته په پام سره ولولئ.

### د حقونو رساله

د امام سجاد (ع) يو قيمتي اثر او کتاب د "حقونو رساله" ده چې د پخوانيو عالمانو په کتابونو کښې يې يادونه شوې ده په تحف العقول کتاب کښې ټوله موجوده ده. او په من لا يحضره الفقيه، خصال، امالي کښې يې هم ځنې برخې راغلي دي. بده نه ده چې له دغه کتابه هم ځينو برخو ته اشاره وکړم چې د هريو څيزو د حقونو په حقله يې ليکلې د.  
 د خداي حق: د لوي خداي حق په تا دا د چې د هغه عبادت وکړي. شريک ورسره ونه ټاکي او که په اخلاص سره دې داسې وکړل نو خداي پاک به دې دنيا او اخرت ښه کړي.  
 د نفس حق: د نفس حق په تا دا د چې د خداي پاک په اطاعت کښې ترې کار واخلي.

د ژبې حق: له بدو خبرو او کنځلو ساتل او د نیکو خبرو عادت، همدا شان د چټي او فضولو خبرو نه ځان بچول او له خلقو سره د ژبې په ذریعه نیکي کول.

د غوږونو حق: د غوږونو حق له غیبتو او ناجائز او حرامو څخه ددې ساتل دي.

د سترگو حق: له حرامو نظارو ساتل، او د سترگو په ذریعه عبرت اخستل.

د لاسونو او پښو حق: د پښو حق دا دے چې هغو ځایونو ته پرې لاړ نشي چې حلال نه دي ځکه چې په همدغو پښو به د صراط په پل ودریږي نو خیال کوه چې ونه ښویږي. او په اور کښې پرې نه وځي.

د خیتې حق: دا دے چې د حرامو ځاله یې نه کړي او له ضرورتو زیات ونه خوري.

د عورتینو یا شرم ځایونو حق: چې له زنا او فحشاوو یې وساتې او د نورو له نظره یې پټ کړي.

د نمانځه حق: د مانځه حق دا دے چې پوه شي چې مونځ د خدایې درته حاضریدل دي او په مانځه کښې خدایې ته ولاړ یې او که په دې پوه شوې نو په ډیرې عاجزۍ او غریبۍ سره به ودریږي او په زړه سره به هغه ته متوجې کیږي او د مونځ حق به ادا کړي.

د حج حق: دا دے چې پوه شي چې حج د خدایې درته ورتلل او له گناهونو څخه خدایې ته پناه وړل دي. ستا د توبې د قبلیدو وسیله او د هغې فریضې کول دي چې خدایې په تا فرض کړې ده.

د روژې حق: دا دے چې پوه شي چې روژه داسې پرده ده چې لویې خدایې ستا په خلۍ، غوږونو، سترگو، خیتې او شرم ځایونو اچولې ده چې په دې وسیله دې له اوره وساتي او که روژه دې پریښوده نو د خدایې پرده دې شلولې ده.

د صدقې حق: دا دے چې خبر شے دا ستا په نزد د خدایې یوه صدقه ده. او داسې امانت دے چې گواه ته یې حاجت نشته. که په دې خبره پوه شوې نو په هغه څه به دې زیات اطمینان وي چې په پټه یې د خدایې په لار کښې ورکوي. او خبر شه چې صدقه په دنیا کښې تا له بلاگانو مصیبتونو او ناروغیو ساتي او په آخرت کښې له اوره.

د قربانۍ حق: دا دے چې لوی خدای ورسره وغواړي نه مخلوق.

د استاد حق: د هغه عزت او ورته د لویې والي ورکول دي، د هغه په وړاندې په ادب سره کښیناستل او د هغه خبرو ته ښه غوږ اچول دي. پکار ده چې په استاد باندې ستا اواز لوړ نه وي او که څوک ترې څه پوښتنه وکړي نو ته ځواب نه ورکوي بلکې پرېږدي چې هغه په خپله ځواب ورکړي. د هغه په محفل کښې له چا سره خبرې مه کوه دهغه په مخکښې د چا غیبت نه دے پکار او که څوک د هغه غیبت وکړي نو پکار ده چې دفاع یې وکړي دهغه بدۍ او عیبونه پټ او نیکی ښکاره کړه، له دښمن سره یې ملگرتیا او له دوست سره یې دښمني مه کوه. که په دغو دندو دې عمل وکړو نو فرښتې گواهي ورکوي چې ته د خدای لپاره هغه ته ورغلې یې او علم دې ترې زده کړې دے نه د خلقو لپاره.

د زده کونکي او د شاگرد حق: په استاد باندې د شاگرد حق دا دے چې استاد پوه شي چې خدایې پاک چې کوم علم ده ته ورکړې او دې یې د شاگردانو مشر ټاکلې نو پکار ده چې نیک درس ورکړي په شاگردانو سختي ونه کړي او غصه نشي چې خدایې پرې خپل رحمت زیات کړي. او که خلق دې له خپله علمه منعې کړل او سختي دې ورسره وکړه نو خدایې به درنه د علم رڼا واخلي او له سترگو به دې وغورزوي.

د ښځې (تېر) حق: په تا باندې د خپلې ښځې حق دا دے چې پوه شي چې خدایې هغه ستا د اسانتیا او محبت وسیله گرځولې ده او دا په تا باندې د خدایې یو نعمت دے، نو عزت یې وکړه او محبت ورسره وکانه. که څه هم په هغې باندې ستا حق زیات دی خو په تا لازمه ده چې ورسره مهربان اوسې.

د مور حق: دا دے چې ته په دې پوه شي چې په داسې ځایې (خیتې) کښې یې گرځولې یې چې نور څوک دې نه گرځوي. او تا ته یې د خپل زړه میوه (وینه) درکړې ده چې هیڅوک چاته نه ورکوي، ته یې په خپلو ټولو غړو سره وساتلې او پروا یې ونه لرله چې پخپله وږي وي خو ته یې موږ کړې، ترې پاتې شوه خو ته یې خړوب کړې، هیڅ پروا یې نه وه. چې پخپله جامه ونه لري خو ته یې پټ کړې پخپله په نمر کښې وه او ته یې سیوري ته کړې. ستا په خاطر یې شپې روڼې کړې او له تودو سړو یې وساتلې چې ته ورته ژوندې پاتې شي. نو د خدایې له مرستې او د هغه له توفیقه پرته د مور د شکریه او مننې توفیق نه لري.

د پلار حق: خبر شه چې پلار ستا بنیاد د څه هغه نه و نو ته به هم نه وې. نو کله چې دې په ځان کښې کوم خوښوونکې او ښه صفت ولیده، پوه شه چې ددې نعمت اصل ستا پلار د څه د خدایې شکر کوه او په همدې اندازه د پلار منندوي اوسه.

د زوي حق: دا د څه چې پوه شې دې له تا د څه او د دنیا په نیکو او بدو کښې په تا پورې تړلی د څه او ته د هغه د روزنې، د خدایې په لور د هدایت او د خدایې د حکمونو په منلو کښې له هغه سره د مرستې ذمه وار یې. نو د هغه په کار کښې داسې اوسه چې گوندې د هغه په نیکو کارونو تاته هم بدله ملاویږي. او د هغه په بدو تا ته هم سزا.

د ورور حق: دا د څه چې هغه ستا لاس، ستا عزت او ستا توان د څه. هغه د خدایې د نافرمانۍ او په مخلوق باندې د ظلم لپاره وسیله مۀ گرځوه، د دښمن په وړاندې د هغه مرسته کوه او خیر غوښتونکې یې اوسه او که د خدایې له اطاعته بغیر گام پورته کوي نو خدایې ته په هغه ترجیح ورکوه.

د نیکې کوونکي حق: په تا دا د څه چې د هغه منندوي اوسې او نیکي یې یاده وساتې، د هغه ښه والې ووايې. خدایې ته د هغه لپاره خالصه دعا وکړې او که وس دې ورسید د نیکۍ بدل یې ورکړې.

د ملگري او شریک حق: په تا دا د څه چې نرمي ورسره وکړې او په خبرو کښې انصاف هغه ته ورکړې. نیکۍ یې یادې ساتې او بدۍ او غلطۍ یې هیرې کړې.

د گاونډي حق: د هغه په نشتوالي کښې د هغه د حقوقو خیال ساتل دي، له هغه سره مرسته او که ظلم ځپلې وي نو مرسته ورسره پکار ده. پکار ده چې په عیبونو پسې یې ونه گرځې، که بده دې ورځنې ولیده نو پټه یې کړې، که نصیحت ورته وکړې په سختۍ یې یوازې پرې نه ږدې او نیک معاشرت او گټه ژوند ورسره وکړې.

د دوست حق: دا د څه چې په انصاف او عزت سره ورسره ناسته پاسته وکړې او څنگه چې ستا قدر کوي، قدر یې وکړې چې په دې کښې تر تا مخکښې نشي او که مخکښې شو نو بدله ورته ورکړې داسې مهربان ورسره اوسه لکه له تا سره چې مهربانه د څه د گناه خیال او نیت وکړي نو منعې یې کړې او د هغه لپاره رحمت جوړ شه نه عذاب.

په کار او مال کښې د شریک حق: دا د څه چې که غائب وي نو د هغه په ځایې کار وکړې او که موجود وي نو خیال یې وساتې. د هغه مخالف حکم ونه کړې او د هغه له مشورې پرته کار ونه کاندې. د هغه د مال خیال وساتې، او خیانت ورسره ونه کړې ځکه چې تر څو دوه شریکه له یو بل سره خیانت ونه کړي خدایې ورسره ملگري وي. څوک چې دې منندوي نه وي په ځان ورته ترجیح ورته کړې خپل مال د خدایې په اطاعت کښې ولگوي، بخل او کنجوسي ونه کړې چې افسوس او پښیماني دې نصیب نشي.

د پور غوښتونکي حق: دا د څه چې که پیسې یا بل څه لرې ورپې کړې که نه وي درسره نو نیک ځواب ورکړې چې هغه خوشاله شي.

له تا سره د مشوره کوونکي حق: دا د څه چې که پوهیږې نو لار ورته وښیې او که نه پوهیږې نو داسې کس وروښیې چې په خپله پوهیږې. له چا سره چې ته مشوره کوې که رایې یې له تا سره یو وي نو د خدایې شکر وکړه او که بدله وي نو تهمت پرې ونه لگوي. که چا درنه نصیحت و غوښت نو نصیحت ورته وکړه او مهرباني ورسره کوه،

د لویو حق: دا د چې د هغوي د عمر او په اسلام کښې تر تا له مخکښې کیدو په وجه یې عزت وکړې تر هغه مخکښې روان نه شې او مخې مخې ته یې نه ځې.

د وړو کي حق: دا د څه چې مهرباني ورسره وکړې دښوونې، بخښنې او د هغه د عیب د پټولو په وخت او له هغه سره د مرستې په وخت د سوال کوونکي حق: په تا دا د څه چې که له تا څه وغواړي نو د هغه د اړتیا په اندازه یې ورکړې.

## نوي ټکي

پخواني، کدشته گان ټاکل: انتخاب کردن کنخل: دشنام بچول: نگهداشتن ودریدل: ایستادن ښویدل: سل خوردن ځاله: لانه شلول: پاره کردن وغواړې: بخواهید اچول: انداختن پرېږدې: بگزارید دنده: کار غورزول: انداختن وینه: خون غړي: اندامها وږې: گرسنه تږې: تشنه خړوب: سیراب سیوره: سایه شپه روڼول: شب بیداري کردن پرته: علاوه(بدون) منندوي: شکرگزار تړل: بستن تا پورې: با تو ملاویږي: داده می شود وس: توان ظلم ځپلې: ستم دیده گډون: شرکت گډ: مشترک ناسته پاسته: نشست و برخاست پور: قرض اړتیا: ضرورت

## د پښتو صوفي شاعر رحمن بابا

رحمان بابا په ۱۰۴۲ هجري قمري کال کښې په یوه کلي کښې چې بهادر کلي په نامه یادېږي، پیدا شوې دے. دې په یوه غریبه کورنۍ کښې پیدا شوې دے، پلار یې عبدالستار نومیده، په قوم مومند دے، عبدالرحمان بابا چې پښتانه یې رحمان بابا بولي، د ده اشعار که څیر وکتل شي نو دا به څرگنده شي، چې رحمان یو خوږ ژبې او صوفي شاعر ؤ. ده د ظلم او استعمار په مقابل کښې هم د خلکو د ذهنیت د روښانه کولو لپاره هلې ځلې کړي دي لکه چې وایي:

په سبب د ظالمانو حالکمانو  
کور وگورو پېښور درې واړه یو دي.

نوي ټکي:

نومیده: نامیده مي شد (نام داشت) پښتانه: جمع پښتون (پشتو زبان) څیر: غور و فکر روښانه: روشن هلې ځلې: کوشش

گرائمر:

راتلونکي مستقبل فعل د حال فعل په شان په درې ډوله دے. ۱. راتلونکې استمراري فعل، ۲. امکانی راتلونکې فعل، ۳. مطلق راتلونکې فعل:

۱. راتلونکې استمراري فعل (هغه دے چې په راتلونکې زمانه کښې د یو کار دوام او استمرار وښيي) د استمراري فعل په پای کښې د مستقبل د علامې یعنی (به) په راوړلو سره جوړېږي لکه: له تلل مصدر څخه:

| مفرد متکلم | جمع      | مفرد     | جمع مخاطب | مفرد مذكر | جمع مذكر | مفرد مؤنث | جمع مؤنث |
|------------|----------|----------|-----------|-----------|----------|-----------|----------|
| خُم به     | خو به    | ځې به    | ځې به     | ځي به     | ځي به    | ځي به     | ځي به    |
| لولم به    | لولو به  | لولي به  | لولي به   | لولي به   | لوي به   | لولي به   | لوي به   |
| خاندم به   | خاندو به | خاندې به | خاندې به  | خاندې به  | خاندې به | خاندې به  | خاندې به |

| مفرد متکلم   | جمع متکلم    | مفرد مخاطب   | جمع مخاطب    | مفرد و جمع مذكر غایب |
|--------------|--------------|--------------|--------------|----------------------|
| پخلا کوم به  | پخلا کوو به  | پخلا کوي به  | پخلا کوئ به  | پخلا کوي به          |
| پخلا کیږم به | پخلا کیږو به | پخلا کیږي به | پخلا کیږئ به | پخلا کیږي به         |

منفي یې داسې جوړېږي چې د "نه" ادات او "به" دواړه د فعل تر مخه راشي لکه: نه به خُم، نه به خورم او نور.... چې کله استمراري فعل په یوه جمله کښې د فاعل، مفعول، یا قید او نورو سره راشي نو په هغه وخت کښې "به" ادات د جملې له لومړي توکي سره یوځای کیږي لکه:

|              |                 |                    |                |                |
|--------------|-----------------|--------------------|----------------|----------------|
| زۀ به خُم    | کتاب به لولم    | دې به پاتې کیږي    | هغه به خوري    | ته به کښیښي    |
| زۀ به نه خُم | کتاب به نه لولم | دې به نه پاتې کیږي | هغه به نه خوري | ته به نه کښیښي |

مجهول یې داسې جوړېږي: هغه به وهل کیږي، هغه به ساتل کیږي، زۀ به پخلا کیږم، ته به راوستل کیږي او نور..

۲. مطلق راتلونکې فعل (هغه د ۷ چې په راتلونکي زمانه کېږي د یو کار کول یا نه کول له امکاني او استمراري قید څخه پرته څرګند کړي) داسې جوړېږي چې د ټولو لام والا مصدرنو کېږي د مطلق حال فعل په مینځ کېږي یعنې د مطلقیت تر "و" څخه وروسته د "به" په راوړلو سره لاس ته راځي. او د منفي لپاره یې د "به" ادات وروسته "نه" هم زیاتېږي لکه:

| مفرد متکلم   | جمع متکلم    | مفرد مخاطب   | جمع مخاطب    | مفرد و جمع مذکر غایب |
|--------------|--------------|--------------|--------------|----------------------|
| وبه خورم     | وبه خورو     | وبه خوړې     | وبه خوړئ     | وبه خوړي             |
| وبه نه غواړم | وبه نه غواړو | وبه نه غواړې | وبه نه غواړئ | وبه نه غواړي         |

له دوه توکیز مصدرنو څخه د مطلق حال فعل په مینځ کېږي د "به" ادات راوړې شي او د منفي جوړولو لپاره یې تر "به" وروسته "نه" زیاتېږي لکه:

|                |              |             |               |                 |
|----------------|--------------|-------------|---------------|-----------------|
| پورې به وځم    | کښې به نم    | پا به څم    | کر به وکړم    | ظلم به وکړم     |
| کار به وکړم    | پرې به وځم   | جوړ به کړم  | پخلا به شم    | سلام به وکړم    |
| پورې به نه وځم | کښې به نه نم | پا به نه څم | پخلا به نه شم | سلام به نه وکړم |

د تلل، راتلل، ورتلل، درتلل، وړل مصدرنو څخه د قیاس په خلاف د شکل بدلولو سره او د په مینځ کېږي د "به" په زیاتولو سره جوړېږي لکه په ترتیب سره:

|              |             |             |             |             |
|--------------|-------------|-------------|-------------|-------------|
| لاړ به شم    | را به شم    | ور به شم    | در به شم    | یو به سم    |
| لاړ به نه شم | را به نه شم | ور به نه شم | در به نه شم | یو به نه سم |

امکاني مستقبل فعل هغه د ۷ چې په راتلونکي زمانه کېږي د یو کار امکان او قدرت بیانوي لکه: به یې لیدې شي. به یې لیکلې شي. به یې خوړلې شي. تللې به شي، پرې به وتلې شي، جوړولې به شي او نور یادونه: کله چې دا ټول فعلونه فاعل، مفعول یا قید سره یوځای شي یعنې په جمله کېږي راشي نو "به" ادات به لومړي ټکي سره یوځای راځي چې مثالونه یې له مخه تېر شول.

مشق

الف: لاندینو پښتنو ته ځوابونه ورکړئ

۱. ولې وايي چې د ګاونډي عیبونو پسې مه ګرځئ؟
۲. زوې ولې د دنیا په نیکو او بدو کېږي په پلار پورې تړلې وي؟
۳. د استاد له حقونو څخه دوه بیان کړئ؟
۴. د لمونځ حق څنګه ادا کېږي؟
۵. که یو شریک له بل سره خیانت وکړي نو خدای ور سره څه کوي؟
۶. ولې باید د تېر عزت او درناوې وکړو؟
۷. رحمن په کله او په کوم ځای کېږي پیدا شو؟
۸. د هغه له شعرونو څخه څه څرګندېږي؟

ب: د څښم مصدر څخه د مستقبل استمراري صرف وکړئ

## په اسلامي تاريخ کښې لومړۍ نعت شريف

کله چې د يو مسلمان په مخکښې د نعت شريف ذکر راشي نو مخې سره يې ذهن ته دا خبره راځي چې د خدای د گران رسول (ص) صفت او فضائل د شعر په ژبه وئيل شوي دي. چرته مو نه دي ليدلي چې يو مسلمان شاعروي او هغه به د خاتم الانبياء حضرت محمد مصطفی (ص) په مدح کښې نعت شريف نه وي ليکلی بلکې د مسلمانو شاعرانو اکثر ديوانونه او شعري مجموعې له حمد نه پس له نعت شريف نه شروع کيږي. نو رايي چې د تاريخ پانې ولټوو چې هغه څوک مبارک او ښکمرغه انسان دی چې په اول ځل يې د خدای د گران رسول (ص) په شان کښې نعت شريف ويلی دی نو د تاريخ په پاڼو کښې مونږ ته هغه مبارکه خبره لکه د نمر په نظر راځي او هغه ښکمرغه او مبارک انسان د بنی هاشم خاندان مخور مشر، د خدای د گران رسول (ص) تره او د هغه حضرت (ص) نکاح خوان حضرت ابوطالب (رض) دے.

دا مشهوره واقعه تقريباً ټولو تاريخونو په مختلفو طريقو ليکلې ده چې يوه ورځ د قربشو ستر ستر او نامتو مشران د حضرت ابوطالب (رض) کور ته ورغلل او د گيلې او يوې درکې په توگه يې ورته وويل چې "ای ابوطالبه! مونږ ستا د لوړ مقام او مشرۍ خاص خيال ساتو، له دې نه مخکښې مو هم درنه غوښتنه کړې وه چې وراره مو منعې کړئ خو څه نتيجه يې ورنکړه. قسم دی چې نور زغم او صبر نه شو کولې چې هغه دې زمونږ په معبودانو ښو کړي او اعتراضونه کوي. يا خو مو محمد (ص) له دغو حرکتونو نه منعې کړي او يا يې مونږ ته حواله کړي، مونږ به درته خبر دی د ده په بدله کښې بل ښکلی ځوان درکړو. يا که دې چا ښکلې جينۍ سره واده کول غواړي يا مال او دولت ته يې ضرورت وي نو ټول ضرورتونه به يې پوره کړو خو زمونږ له معبودانو نه دې لاس واخلي. او که نه وي نو مونږ به مقابلې ته راوړو نو که بيا مو څوک مړه کړل او که چا مړه کړو پروا نישته" له دې گواښ، درکې او گيلې نه پس د قربشو مشران ستانه شول. حضرت ابوطالب (رض) باندې د قربشو د مشرانو دا خبرې ډېرې بدې ولگېدې ځکه چې هيڅکله دې ته تيار نه ؤ چې خپل خوږ وراره قربشو ته حواله کړي او هغوی يې شهيد کړي نو حضرت ابوطالب (رض) د خدای گران رسول (ص) ځانته راوغوښت او ورته يې د قربشو لخوا وئيل شوې ټولې خبرې وکړې. د خدای گران رسول (ص) د دې خبرو په اورېدو سره وفرمايل: "کاکا جانه! که دغه کسان زما په ښی لاس کښې نمر او په گس کښې سپوږمۍ راکوژه کړي او په لاسونو کښې راته کيږدی نو بيا به هم زه د دين له تبليغ نه لاس وا نخلم" او په دې وئيلو سره يې زړه راډک شو او له اوبښکو ډکې سترگې د خپل مهربان کاکا لخوا پاڅېد او روان شو. حضرت ابوطالب ورته اواز وکړ. کله حضور (ص) واپس تشریف راوړه نو تره ورته مسکي شو او په ډېره مينه يې ورته وويل: ای زما گرانه! څه څه چې دې خوښه وي هغه کوه او زما دې په خدای قسم وي چې تا به چا ته ورنه کړم او نه به درته څوک په کره سترگه وگوري. او بيا حضرت ابوطالب (ع) د خدای د گران رسول (ص) په شان کښې په دا ډول في البدیه نعت شريف وويلو:

په خدای قسم چې څوک به هم نږدې نه درته راشي  
تر هغه چې مې د خاورو لاندې دا بدن فنا شي  
کوه ښه په ازاده هغه څه چې زړه دې غواړي  
ضرر د درکولو به يې پوره نه مدعا شي

والله لن يصلوا اليك بجمعهم  
حتى او سد في التراب دفينا  
فاصدع بامرك ما عليك غضاذه  
والشر و قو بذاك منك عيونا

منم چې دې دعوت کړمه نو ته زما خبرخوا يې  
صادق يې هم امين يې نو باور ځکه په تا شي  
بې شکه چې کوم دين د ې وړاندې کړی تا دنيا ته  
په نور واړو دينونو دغه دين به دې بالا شي

و دعوتی و نعمت انک ناصحی  
ولقد صدقت و کنت ثم امینا  
و عوضت دینا لا محاله انه  
من خیر ادیان البریه دینا

مخې سره ولټوونېکمرغهاول ځلڅېرهمخورسترنامتو گيلې او يوې درکېوراره زغمنيو کپکوانس، درکې او گيلې سپورمې راکوزهاو بنکومسکې کړه

ج: لاندنې متن په ډېر ځير نظر ولولئ او ماضي، حال او استقبال يې جلا جلا وليکئ.

### د امام حسين عليه السلام ځينې ويناوې

- ★ امام حسين عليه السلام خپل زوي امام زين العابدين ته په وصيت کې فرمايي: ای زويه! له ظلمه ځان وساته، په تېره بيا په داسې کسانو له ظلمه چې له خدايه پرته بل څوک نه لري (ځکه چې خداي د داسې مظلوم بدله ډير زر اخلي).
- ★ يو سړي له امام حسينه وغوښتل چې د دنيا او اخرت د بنسټگرې په حقله ورته څه وليکي، امام حسين عليه السلام ورته وليکل: بسم الله الرحمن الرحيم. څوک چې د خداي رضا غواړي او د خداي خوشحالي د خلقو په غصې خرڅه نه کړي، نو خداي به يې په هره چاره او د خلقو په چارو کې بې نيازې کړي او څوک چې د خلقو رضا غواړي او د خلقو خوشحالي او رضا د خداي په غصې واخلي نو خداي يې خلقو ته پريږدي (يعنې خداي ورځنې خپل کرم او رحمت واخلي).
- ★ امام حسين عليه السلام ته يو سړي راغی او ورته يې وويل چې زه په گناهونو کې پټ يم او له خپلو گناهونو نه شم تنبتيږم. ما ته نصيحت وکړه. امام حسين عليه السلام ورته وفرمايل چې پينځه کارونه کوه نور چې دې زړه کومه گناه غوښتله کولی يې شي:
  ۱. د خداي له نعمتونو استفاده مه کوه، هله گناه ته مخ اړوه.
  ۲. که د خداي له دنيا، حکومتو او سرپرستۍ وتلی شي نو گناه کوه.
  ۳. داسې ځاي ته لاړ شه چې خداي دې نه ويني، بيا چې دې څه زړه غوښتل کوه يې.
  ۴. که د مرگ په وخت خپل روح د خداي له فرښتې ساتلی شي نو کومه گناه چې دې خوښه وي کوه يې.
  ۵. او که دا طاقت لرې چې کله دې د دوزخ په اور کې اچوي نو ته ترې ځان بچ کړې نو بيا هم گناه کولی شي.
 (نو ته دا پينځه کارونه نه شي کولی پکار ده چې گناه ونه کړې)
- ★ امام حسين عليه السلام وفرمايل: ای انسانه! ستا هستي او پانگه (سرمایه) ستا عمر دی. ستا د عمر هره ورځ چې تيریږي، ستا د وجود يو ټوټه کميږي (نو پام کوه چې له عمره دې سمه استفاده کوې او که نه هغه فضول او بې ځايه تېروې).
- ★ له امام حسين عليه السلام څخه وپوښتل شول چې په څنگه حال کې دې صبح کړه يعنې سهار په څنگه حال کې راپاڅيږي؟ امام وفرمايل: په داسې حال کې راپاڅيدم چې زما خداي او پروردگار ما ويني، د جهنم اور زما په وړاندې دی او مرگ راپسې دی چې راومې نيسي، په دنيا کې او اخرت کې مې هر څه په حساب کتاب دي او زه په خپلو اعمالو پريم. داسې نه ده چې څه غواړم هغه وشي او ورته ورسېږم او څه چې مو نه دي خوښ او نه يې غواړم. له ځانه لرې کړی شم ځکه چې ټولې چارې د بل چا (خداي) په لاس کې دي که وغواړي عذاب راکوي او که خوښه يې وي بخښي مې. نو کوم يو فقير تر ما ډير فقير دی.
- ★ امام حسين عليه السلام فرمايي: ځينې کسان د جنت او بهشت په اميد د خداي بندگي کوي چې دا بندگي او عبادت د تاجرانو او سوداگرانو عبادت دی، ځينې خلق د جهنم له ويرې د خداي عبادت کوي چې دا د غلامانو او مريانو عبادت دی، (يعنې که د مالک له سزا ونه ويرېږي خبره نه مني) او ځينې کسان د خداي عبادت د شکر او د نعمتونو د مننې او شکر په لپاره کوي چې دا د ازادو او پتمنو عبادت دی او دا د عبادتونو تر ټولو لوي او ښه ډول دی.
- ★ خداي تعالي د هيچا طاقت تر هغه وخته نه کموي چې فرائض او واجبات يې کم نه کړي او د چا وس تر هغه وخته نه کموي چې ذمه واری او دندې يې کمې کړي (يعنې هر چاته د هغه د طاقت او وس مطابق ذمه واری او فرض سپاري).



- ★ ستاسو بدله له جنته علاوه بل څه نه ده نو ځان په نورو مه خرڅوئ ځکه څوک چې په دنیا راضي شي (يعنې مقصد يې يوازې د دنیا گټل وي) نو په ډير سپک او پست شي راضي شوی دی.
- ★ د حقو له مننې او پيروي علاوه عقل په بل څه نه کامليري.
- ★ د تېرو نعمتونو شکر د دې سبب کيږي چې خدای پاک تا ته نور نعمتونه درکړي.
- ★ يوازې هغه کس امانت دار بوله چې له خدایه ويریږي.
- ★ له امام حسينه پوښتنه وشوه فضيلت او لوړاوی په څه کې دی؟ وې فرمايل: د ژبې مالکيدل (يعنې په خپلې ژبې کنټرول) او نيکي او ښيگړه کول.

## نوي ټکي

- ښيگړه: نيکی
- په تېره بيا: بيش از همه
- چاره: دنده/کار/فعل/وسيله
- مخ اړول: روگردن/روگرداندن
- پاڅيدل: بيدار
- شدن/بلند شدن
- وراندی: جلو
- راوې نيسي: او مرا بگيرد (نيول: گرفتن)
- پې شول: شکست خوردن/تسلیم شدن
- شکريه:
- پت: غيرت، پتمن: غيرتمند
- وس: طاقت/توان
- بوله: پېندار/بدان
- مننه/تشکر

## دولسم امام (عج)

چې يم ډېر عاجز بنده ته يې اقا  
بيا سلام وي په احمد مجتبی  
چې دنيا ته دې راواستول اولياء  
چا کشتی ته دې امان کړو له دریا  
څوک دې بې پلاره پیدا کړو په دنیا  
لاره ښه نشته له دغو نه سیوا  
هیڅ یو دم نه و خالي له اوصیاء  
مقدم دې کړو په ټولو انبیاء  
لا اجر مگر مودت قریبی  
ما نه پس به وي علي ستاسو مولا  
ستا په وینه به وي حق باطل جدا  
که ممبر وي که محراب که وي صحرا  
قاسطین او مارقین یې کړو فنا  
کړو شهید یې حسنین کوي بکا  
حسین جان شو مسافر د کربلا  
څه عجب ظالم دستور دے د دنیا  
ستوري نشته په اسمان نشته رڼا  
چرته لار هغه آل د مصطفی  
أَيْنَ الطَّالِبُ مَقْتُولِ کربلا  
ای فرزند د یاسین او طه  
ای فرزند د مصطفی او مرتضی

زه د کوم ځای نه شورو کړم ستا ثنا  
اول حمد کوم د رب العالمین  
خدایا ډېر شکر دے ستا په نعمتونو  
څوک دې وساتل جنت کښې بیا بهر شول  
څوک خلیل دې ځان ته جوړ کړلو اعلی شول  
رسیدل که څوک د تا درگاه ته غواړي  
په هر وخت کښې شریعت حافظ موجود و  
اخر د چې مبعوث کړو مصطفی  
بیا دې اجر رسالت ورته قرار کړو  
بیا فرمان کړو دا رسول کبریا  
وینه ستا وینه زما ده ای علی  
میدانونه بیا علي فتح کولو  
چرته بدر او خېبر چرته حنین کښې  
بیا په بغض کښې د علی عالم راټول شو  
د حسن جنازه غشو لاندې راغله  
بغض یې پلار سره شهیدان ورته زامن کړي  
هدایت ډیوي ورو ورو په مړې کیدو شوې  
چرته لار لویو حسن چرته حسین  
چرته لار لویو صاحب زمونږ د ټولو  
ای فرزند د آدم او د حوا  
ای فرزند د خدیجه او فاطمه

چرته لارشم چرته لارشم چرته لارشم  
 اې امام انس و جانہ راشہ راشہ  
 د نرگس گلہ یو وارې مخ څرگند کړه  
 اوس د ظلم دا تیرې په ختمیدو شوې  
 هغه نمر به له وریځو مخ سرگند کړي  
 دا د ظلم سمندر په قرار شي  
 ناخدا د کشتۍ راغلو د اسلام  
 چې لږزان شي انتظار کښې وجود ستا  
 تَنْزِلُ د هیولا به هله خلاص شي  
 اې رحیمه ته رحیم ته که رسیږي

نه پوهیږم کړمه هر وخت دا دعا  
 کړه د عدله یو ځل ډکه نړۍ بیا  
 پسرلې راوله غوټۍ شه په خندا  
 لرۍ نه ده چې یو ورځ به شي صبا  
 په هر ځای کښې به شي سپینه ورځ رڼا  
 د اسلام د کشتۍ راغلو ناخدا  
 اوس مو هیڅه ویره نشته له دریا  
 نو بیا پوه شه منتظريې په رښتیا  
 چې د روح غذا کړۍ ذکر د اشنا  
 کړه طلب چې رحم هغه وکړي په تا